

सीएम राइज स्कूल: स्कूल शिक्षा विभाग और राज्य आनंद संस्थान ने मिलकर तैयार किया आनंद सभा के लिए पाठ्यक्रम अच्छे शिक्षक पहले से, अब मैनेजमेंट गुरु बनाने की कवायद

पत्रिका न्यूज नेटवर्क
patrika.com

भोपाल. सीएम राइज स्कूलों के प्राचार्यों, उप प्राचार्यों को मैनेजमेंट गुरु बनाने के लिए बीते अक्टूबर से उन्हें प्रशिक्षण दिया जा रहा है। कुल 256 स्कूलों के शिक्षकों की ग्रुपिंग का सिलसिला जारी है। इसी कड़ी में 135 प्राचार्य, उप प्राचार्यों को राजधानी में 10 से 15 मई के बीच स्ट्रेस मैनेजमेंट और हर हालात में आनंद की अनुभूति कैसे ली जाए, इस बारे में समझाया गया। एक टीम दिल्ली, एनसीआर में एक्सपोजर विजिट पर गई है। वे सरकारी, प्राइवेट स्कूलों की व्यवस्था को भी समझ रहे हैं।



स्कूल शिक्षा विभाग ने राज्य आनंद संस्थान के साथ मिलकर कार्यशाला आयोजित की। विषय रखा गया सार्वभौमिक मानवीय मूल्यों से आनंद की ओर। छह दिन के प्रशिक्षण में तनाव प्रबंधन और हर परिस्थिति में कैसे आनंद के साथ रहा जाए, इसका प्रशिक्षण दिया गया। ये प्राचार्य, उप-प्राचार्य अपने स्कूल में एक-एक शिक्षक को तैयार करेंगे, जो प्रति शनिवार को बच्चों की क्लास लेंगे। आनंद संस्थान ने पाठ्यक्रम की उपयोगिता जांचने के लिए शिक्षकों और 8वीं से 12वीं तक के विद्यार्थियों की कार्यशाला आयोजित कर चुका है।

संस्थान ने प्रशिक्षण के लिए खास तैयारी की है। पहले चरण में एक तरह का ट्रायल लिया गया था। अब सीएम राइज स्कूल की पहली बैच के 135 प्राचार्य, उप-प्राचार्यों का प्रशिक्षण करवा गया।

अखिलेश अर्गल, मुख्य कार्यपालन अधिकारी, राज्य आनंद संस्थान

प्राचार्य, उप-प्राचार्य अच्छे शिक्षक तो ही हैं, लेकिन प्रबंधन के हिसाब से भी कुशल रहें, इसकी कोशिश है। आनंद संस्थान के साथ मिलकर नवाचारी प्रयास किया है।

धीरेंद्र चतुर्वेदी, अपर संचालक, लोक शिक्षण संचालनालय